

**Τοχύς μου καὶ ὕμνησίς μου ὁ Κύριος (Ψαλμ.  
117, 14)**

**Ψαλῶ τῷ Θεῷ μου ἕως ὑπάρχω. (Ψαλμ. 145, 2)**

\*\*\*\*\*

\*\*\*\*\*


**Δρος Χαραλάμπους Μ. Μπούσια**  
Μεγάλου Ὑμνογράφου τῆς τῶν Ἀλεξανδρέων Ἐκκλησίας

## **ΚΑΝΩΝ ΠΑΡΑΚΛΗΤΙΚΟΣ**

**ΕΙΣ ΤΟΝ ΟΣΙΟΝ ΚΑΙ ΘΕΟΦΟΡΟΝ ΠΑΤΕΡΑ ΗΜΩΝ**

## **ΓΕΡΑΣΙΜΟΝ**

**ΤΟΝ ΥΜΝΟΓΡΑΦΟΝ ΜΙΚΡΑΓΙΑΝΝΑΝΙΤΗΝ**



**Ἀθῆναι 2021**

## ΚΑΝΩΝ ΠΑΡΑΚΛΗΤΙΚΟΣ

ΕΙΣ ΤΟΝ ΟΣΙΟΝ ΚΑΙ ΘΕΟΦΟΡΟΝ ΠΑΤΕΡΑ ΗΜΩΝ

### ΓΕΡΑΣΙΜΟΝ

#### ΤΟΝ ΥΜΝΟΓΡΑΦΟΝ ΜΙΚΡΑΓΙΑΝΝΑΝΙΤΗΝ

Ἡ μνήμη αὐτοῦ τελεῖται τῇ Ζ΄ Δεκεμβρίου.

Ποίημα Δρος Χαραλάμπους Μ. Μπούσια

\*\*\*\*\*

\*\*\*\*\*

Εὐλογήσαντος τοῦ Ἱερέως τὸ Κύριε εἰσάκουσον μεθ'  
ὁ τὸ Θεὸς Κύριος ὡς συνήθως, καὶ τὸ ἐξῆς·

Ἦχος δ΄ . Ὁ ὑψωθείς ἐν τῷ Σταυρῷ.

**Α**γίων πίστεως ὑμνήτορα θεῖον,  
τὸν συνεργία Παρακλήτου ἀρτίως  
συγγράψαντα ἐν Ἀθωνι ῥῶδᾶς μελιχράς,  
μέλψωμεν Γεράσιμον, Μικραγιαννανίτην,  
ἐμμελῶς σαλπίσαντα ἀριστέων μαρτύρων  
καὶ ἀσκητῶν ἀγῶνας, ὡς πιστῶν  
ἐνθερμον πρέσβυν Θεὸν πρὸς τὸν εὐσπλαγχνον.

**Δόξα. Τὸ αὐτό. Καὶ νῦν. Θεοτοκίον.**

**Ο**ὐ σιωπήσομεν ποτέ, Θεοτόκε,  
τὰς δυναστείας σου λαλεῖν οἱ ἀνάξιοι.  
Εἰ μὴ γὰρ σὺ προΐστασο πρεσβεύουσα  
τίς ἡμᾶς ἐρρύσατο ἐκ τοσοῦτων κινδύνων;  
Τίς δὲ διεφύλαξεν ἕως νῦν ἐλευθέρους;  
Οὐκ ἀποστῶμεν, Δέσποινα, ἐκ σοῦ·  
σοὺς γὰρ δούλους σῶζεις ἀεὶ ἐκ παντοίων δεινῶν.

**Εἶτα ὁ Ν΄ Ψαλμὸς καὶ ὁ Κανὼν, οὔ ἢ Ἀκροστιχίς·**

" Γερασίμω δέησις, ὑμνογράφω πανοσίω. Χ.Μ. "

ᾠδὴ α΄. Ἦχος πλ. δ΄. Ὑγρὰν διοδεύσας.

**Γ**εράσιμε, Ὅσιε ἀσκητά,  
 τερπνὲ ὑμνηπόλε  
 τῶν Ἀγίων, ὑπὲρ ἡμῶν  
 δυσώπει Χριστόν, πᾶσιν ἀφθόνως  
 πιστοῖς διδόναι τὸ ἄμετρον ἔλεος.

**Ε**πάκουσον, Σκήτεως τῆς Μικρᾶς  
 Προμήτορος Ἄννης  
 ἐνοικῆτορ, σῶν ἰκετῶν,  
 Γεράσιμε, θεῖε ὑμνογράφε,  
 καὶ δὸς ἡμῖν ἄμφω ῥῶσιν καὶ δύναμιν.

**Ρ**εόντων ὑπέρτερε καὶ φθαρτῶν,  
 Γεράσιμε μάκαρ,  
 τῶν ἀρρέυστων ὁ ζηλωτής,  
 τῆς σῆς πολιτείας ὁμοζήλους  
 δεῖξον τοὺς σὲ ἐν χορῷ μακαρίζοντας.

**Θεοτοκίον.**

**Α**γίαζε πάντας σοὺς ὑμνητάς,  
 Κεχαριτωμένη,  
 Μῆτερ ἄχραντε τοῦ Χριστοῦ,  
 καὶ σκέπε καὶ φρούρει καὶ εὐλόγει  
 τοὺς καταφεύγοντας χάριτι θεία σου.

**Ῥδὴ γ´. Οὐρανίας ἀψίδος.**

**Σ**έ, τὴν ἄμπελον πάντες  
 τῆς τοῦ Θεοῦ Χάριτος,  
 ὕμνοις μεγαλύνομεν βότρυν  
 φέρουσαν ἡδιστον  
 ὑμνογραφίας, Μικρᾶς  
 Ἀγίας Σκήτεως Ἄννης  
 ἐνοικε, Γεράσιμε,  
 φύλαξ προσφύγων σου.

**Τ**ερώτατε πάτερ,  
 λαμπρὲ φωστὴρ Ἄθωνος,  
 ἀστραπαῖς θερμῶν πρεσβειῶν σου,  
 φεῦ, τοὺς καθεύδοντας  
 ἐν σκοτομήνη παθῶν  
 φωτίζεις καὶ κατευθύνεις,

πάνσοφε Γεράσιμε,  
πρὸς τὴν ἀπάθειαν.

**Μ**ονοτρόπων σεμνότης,  
σῶν ἰκετῶν πρόσδεξαι  
τὰς ἰκετηρίου δειήσεις,  
πάτερ Γεράσιμε,  
σὲ ἀνυμνούντων φαιδρῶς  
ὡς ὑμνογράφον θεόπνουν,  
βοηθῆσαι σπεύδοντα  
πᾶσι τιμῶσί σε.

**Θεοτοκίον.**

**Ω**ς ἡμῶν ἐν κινδύνοις  
καὶ συμφοραῖς ἄγρυπνον,  
Κεχαριτωμένη Παρθένε,  
σκέπην καὶ πρόμαχον  
σὲ ἀνυμνοῦντες εὐχαῖς  
πρὸς τὸν Υἱόν σου ἐνθέρμοις  
σπεύδομεν ἐκάστοτε,  
Θεογεννήτρια.

**Α**νάδειξον

ἡμᾶς, Γεράσιμε, σκεύη τοῦ Παρακλήτου  
διαυγέστατα, τοὺς πιστῶς τιμῶντάς σε, Ὅσιε,  
Αὐτοῦ διειδέστατον ὡσπερ ρεῖθρον.

**Ε**πίβλεψον

ἐν εὐμενείᾳ, πανύμνητε Θεοτόκε,  
ἐπὶ τὴν ἐμὴν χαλεπὴν τοῦ σώματος κάκωσιν  
καὶ ἴασαι τῆς ψυχῆς μου τὸ ἄλγος.

**Αἴτησις καὶ τὸ Κάθισμα.**

**Ἦχος β΄. Πρεσβεία θερμή.**

**Σ**επτοῦ Ῥωμανοῦ, Δαμασκηνοῦ ἐπόμενον,  
Γραπτῶν, Ἰωσήφ, Ἀνδρέου Κρήτης, Λέοντος  
καὶ Κοσμᾶ, Γεράσιμον,  
τὸν ἐν Ἀθῶ ἄρτι ἐκλάμψαντα

νῦν ὑμνογράφον μέλπομεν λιτὰς  
αὐτοῦ διαθέρμους ἐξαιτούμενοι.

**Ὠδὴ δ΄. Εἰσακήκοα, Κύριε.**

**Δ**ροβιάνης, Γεράσιμε,  
γόνε καὶ Ἡπείρου Βορείου βλάστημα,  
ἐν ἡμῖν εὐχαῖς σου βλάστησον  
ἄνθη ἐγκρατείας καὶ συνέσεως.

**Ε**πευλόγει, Γεράσιμε,  
σὲ ὡς ὑμνογράφον τοὺς μεγαλύνοντας  
πνευματέμφορον καὶ σέμνωμα  
τῆς Μικρᾶς Ἁγίας Ἄννης Σκήτηως.

**Η** σεμνή πολιτεία σου  
γένοιτο ὑπόδειγμα πρὸς τελείωσιν  
ἀρετῆς τῶν μελωδούντων σε  
ὡς Ὀσίων κλέϊσμα, Γεράσιμε.

**Θεοτοκίον.**

**Σ**κέπε πάντας ἐν Ἄθωνι  
ἀσκουμένους, Μῆτερ, καὶ καθαγιάζε  
τοὺς πιστῶς σὲ μακαρίζοντας,  
Κεχαριτωμένη Μητροπάρθενε.

**Ὠδὴ ε΄. Φώτισον ἡμᾶς.**

**Ἴ**σθι ἀρωγὸς  
ἐναργῆς τῶν προστρεχόντων σοι  
καὶ θερμῶς ἐξαιτουμένων σὰς εὐχὰς  
πρὸς τὸν εὐσπλαγχνον Θεάνθρωπον, Γεράσιμε.

**Σ**έμνωμα λαμπρὸν  
ὑμνογράφων, δὸς τὴν χάριν σου  
τοῖς τιμῶσί σε ὡς εὐχὸς ἀρετῆς  
καὶ ταμεῖον Θείας Χάριτος, Γεράσιμε.

**Υ**μνους μελιχροὺς  
ὁ συνθείς, σοφὲ Γεράσιμε,  
συνεργία Παρακλήτου πανσθενοῦς,  
καθοδηγεῖ τοὺς τιμῶντάς σε πρὸς θέωσιν.

**Θεοτοκίον.**

**Μ**ῆτερ τοῦ Θεοῦ,  
 Θείας Χάριτος ἀείρῳτον  
 σὲ ὑμνοῦμεν, Παναγία, ὡς πηγὴν,  
 τὴν δροσίζουσαν ἡμῶν τοῦ βίου καύματα.

**Ὡδὴ σι´. Τὴν δέησιν.**

**Ν**ῦν Ὅσιε θεαυγές, Γεράσιμε,  
 ὁ Μικρᾶς Ἁγίας Ἄννης τὴν Σκῆτην  
 δείξας παλαίστραν καμάτων σου θείων,  
 ἐν ἧ ἐπύκτευσας τὸν πολυμήχανον,  
 αὐτὸν ἀξίωσον κάμῃ  
 θριαμβεῦσαι, τὸν ὑμνοῖς τιμῶντά σε.

**Ὁ**δήγησον οὐρανῶν πρὸς δώματα,  
 Ἀθωνίτα, τοὺς τιμῶντάς σε πίστει  
 ὑπακοῆς ὡς πυρσὸν Ἀβιμέλεχ  
 καὶ Μελετίου τοῖς ῥήμασι πάμφωτον,  
 σῶν θεοσόφων ὁδηγῶν  
 ἄρειτῆς πρὸς τὴν κτιῆσιν, Γεράσιμε.

**Γ**ηθόμενοι μνήμην σου τὴν πάνσεπτον  
 ἐκτελοῦντες, πνευματέμφορε πάτερ,  
 σὴ ἀντιλήψει προσφεύγομεν πιστεῖ  
 καὶ ἀρωγῇ τῇ ἐτοίμῃ, Γεράσιμε,  
 ὁ χάριν ἄνωθεν λαβῶν  
 εὐλογεῖν καὶ στηρίζειν σοὺς πρόσφυγας.

**Θεοτοκίον.**

**Π**ανίδας μου τῶν δακρύων, Δέσποινα,  
 μανδηλίῳ τῆς σῆς χάριτος σμῆξον  
 καὶ βοηθὸς ἐν ἀνάγκαις γενοῦ μοι,  
 τῷ μεγαλύνοντι σοῦ τὰ θαυμάσια,  
 Θεογεννητορ, ἀσκητοῦ  
 Γερασίμου ἡ σκέπη καὶ πρόνοια.

**Α**νάδειξον  
 ἡμᾶς, Γεράσιμε, σκεύη τοῦ Παρακλήτου  
 διαυγέστατα τοὺς πιστῶς τιμῶντάς σε, Ὅσιε,  
 Αὐτοῦ διειδέστατον ὥσπερ ῥεῖθρον.

**Ἄ**χραντε,

ἢ διὰ λόγου τὸν Λόγον ἀνερμηνεύτως  
ἐπ' ἐσχάτων τῶν ἡμερῶν τεκοῦσα, δυσώπησον  
ὡς ἔχουσα μητρικὴν παρρῆσίαν.

**Κοντάκιον. Ἦχος β΄. Τοῖς τῶν αἱμάτων σου.**

**Τ**οῦ Παρακλήτου τὸ σκεῦος τὸ εὐχρηστον,  
πνευματοκίνητον κάλαμον μέλψωμεν,  
νῦν ὑμνογράφον Γεράσιμον, Σκήτεως  
Ἁγίας Ἄννης Μικρᾶς Θεῖον ἔνοικον,  
ὡς πρεσβευτὴν πρὸς Θεὸν ἡμῶν ἔνθερμον.

**Προκείμενον. Ἦχος δ΄.**

Τίμιος ἐναντίον Κυρίου ὁ θάνατος τοῦ Ὁσίου Αὐτοῦ.  
**Στίχος.** Θαυμαστὸς ὁ Θεὸς ἐν τοῖς Ἁγίοις Αὐτοῦ.

**Εὐαγγέλιον· Κατὰ Λουκᾶν (Κεφ. στ΄ 17 - 33).**

Τῷ καιρῷ ἐκείνῳ ἔστη ὁ Ἰησοῦς ἐπὶ τόπου  
πεδινοῦ....

**Δόξα.**

**Τ**αῖς τοῦ Σοῦ Ὁσίου  
πρεσβείαις, Ἐλεῆμον,  
ἐξάλειψον τὰ πλήθη  
τῶν ἐμῶν ἐγκλημάτων.

**Καὶ νῦν.**

**Τ**αῖς τῆς Θεοτόκου  
πρεσβείαις, Ἐλεῆμον,  
ἐξάλειψον τὰ πλήθη  
τῶν ἐμῶν ἐγκλημάτων.

**Ἰδιόμελον. Ἦχος πλ. β΄. Ὅλην ἀποθέμενοι.**

**Στίχος.** Ἐλεῆμον, ἐλέησόν με, ὁ Θεός, κατὰ τὸ μέγα  
ἔλεός Σου καὶ κατὰ τὸ πλῆθος τῶν οἰκτιρμῶν Σου  
ἐξάλειψον τὸ ἀνόμημά μου.

**Ὁ**σιε Γεράσιμε,

τερπνὲ ὑμνῆτορ Ἁγίων  
τοῦ Χριστοῦ τῆς πίστεως,  
Ὁρθοδόξων σέμνωμα  
ἱερώτατον,

οίκιστὰ Σκήτεως  
 τῆς Μικρᾶς ἐν Ἄθῳ  
 Ἄννης τῆς Θεοπρομήτορος,  
 ὁ χάριν ἄνωθεν  
 δαψιλῶς δεξάμενος Πνεύματος  
 τοῦ Παρακλήτου, ἴθυνον  
 πάντας τοὺς πιστῶς ἀνυμνοῦντάς σε  
 πρὸς τῆς σωτηρίας  
 σκηνώσεις παμφαεῖς καὶ πρὸς νομὰς  
 ἐνδρόσους πόλου, συγχαίρειν σοι  
 καὶ συνεπαγάλλεσθαι.

Σῶσον, ὁ Θεὸς, τὸν λαόν Σου...

**Ῥδὴ ζ´. Οἱ ἐκ τῆς Ἰουδαίας.**

**Α**γιώτατε πάτερ,  
 ὁ Παντάναξ καρδίαν  
 σὴν μετεμόρφωσεν  
 εὐθύς Αὐτὸν ὡς εἶδες,  
 Γεράσιμε θεόπτα,  
 ξένως ἐν σῇ νεότητι,  
 ὁ δείξας σε χοϊκῶν  
 προστάτην ἐν κινδύνοις.

**Φ**λέξον, τίμιε πάτερ,  
 τῶν παθῶν τὰς ἀκάνθας  
 τῶν προστρεχόντων σοι  
 πυρὶ τῆς χάριτός σου,  
 Γεράσιμε, τριβόλους  
 ψυχοκτόνου οἰήσεως  
 ὁ κατακαύσας φλογὶ  
 τῆς ταπεινώσεώς σου.

**Ω**ς γλυκύφθογγον λύραν,  
 παναρμόνιον ἄρπαν  
 καὶ λιγυρόφωνον  
 αὐλὸν σὲ μελωδοῦμεν  
 τῆς πίστεως, καρδίας  
 εὐσεβῶν καθηδύνοντα  
 ὕμνοις Ἁγίων τοῖς σοῖς  
 καὶ Θεοτοκαρίου.

**Θεοτοκίον.**



**Π**ροστασία τοῦ γένους  
 τῶν μερόπων, Παρθένε,  
 Θεογεννήτρια,  
 τὸ ὄρος περιφρούρει  
 τοῦ Ἄθωνος, οὗ πέλεις  
 ἢ ἀνύστακτος ἔφορος  
 καὶ ταχινὴ ἀρωγὸς  
 καὶ θεία ἀντιλήπτωρ.

**ᾠδὴ η´. Τὸν Βασιλέα.**

**Ἄ**γαλμα θεῖον  
 τῶν τοῦ Θεοῦ δωρημάτων,  
 ὕμνογράφων, Γεράσιμε, γέρας,  
 ἔμπλησον καρδίας  
 ἡμῶν Θεοῦ χαρίτων.

**Ν**άματα σθένους  
 ἐκβλύζεις πᾶσιν ἀφθόνως  
 σὲ γεραίρουσιν ὡς ὕμνογράφον  
 ἐμμελῆ Ἁγίων,  
 Γεράσιμε τρισμάκαρ.

**Ὁ**ρους Ἁγίου  
 τῆς δυσπροσίτου ἐρήμου  
 οἰκιστᾶ, ρύου ὄφεως βλάβης  
 χάριτός σου, μάκαρ  
 Γεράσιμε, ἰκέτας.

**Θεοτοκίον.**

**Σ**κοτίαν λῦσον  
 χαμαιζηλίας, Παρθένε,  
 πρεσβειῶν σου αὐγαῖς πρὸς Υἱόν σου,  
  
 Φωτοδότην θεῖον,  
 τῶν σὲ μακαριζόντων.

**ᾠδὴ θ´. Κυρίως Θεοτόκον.**

**Ἰ**κέτας σου πατήσαι  
 παμβεβήλου πάγας,  
 πνευματοφόρε, ἀξίωσον, Ὅσιε,  
 ὅσπερ ἐπάτησας νήψει, σεπτὲ Γεράσιμε.

**Ω**ς μελουργὸν κιθάραν  
 πόνων τῶν Ἁγίων  
 σὲ ἀνυμνοῦντες συντόνων, Γεράσιμε,  
 ταῖς σαῖς θερμαῖς ἰκεσίαις ἀπαύστως σπεύδομεν.

**Χ**ριστὸν ὁ ἀγαπήσας  
 ἐκ νεότητός σου,  
 Αὐτὸν ἡμῖν ἀκλινῶς καθιλέωσαι,  
 διαγωγὴν σου ὕμνοῦσι σεπτὴν, Γεράσιμε.

**Θεοτοκίον.**

**Μ**ετὰ τοῦ Γερασίμου,  
 Κεχαριτωμένη,  
 Θεοτοκάριον σὸν τοῦ ποιήσαντος,  
 πρὸς ἀτραποὺς σωτηρίας ἡμᾶς κατεύθυνον.

**Ἄξιόν ἐστι . . . καὶ τὰ παρόντα Μεγαλυνάρια.**

**Χ**αίροις, ὕμνογράφων νεολαμπῶν  
 κλέϊσμα καὶ Ἄθω  
 νέον κόσμημα, λιγυρὰ  
 Πνεύματος κινύρα,  
 Γεράσιμε, Ἁγίων  
 ὁ ἐξυμνήσας ἄρτι  
 πόθῳ τὰ σκάμματα.

**Χ**αίροις, ὁ βαθμίδας ὑπακοῆ  
 ἀνελθὼν ἀρτίως  
 κατακτήσεως ἀρετῆς  
 ἐν Ἁγίας Ἄννης  
 Μικρᾶς τῇ θείᾳ Σκήτη,

πνευματοφόρε πάτερ,  
 μάκαρ Γεράσιμε.

**Χ**αίροις, Δροβιάνης σεπτὸς βλαστός,  
 τοῦ Ἁγιωνύμου  
 ὄρους ὁσιος ἀσκητῆς,  
 Πνεύματος Ἁγίου,  
 Γεράσιμε τρισμάκαρ,  
 ὁ κάλαμος Ἁγίων  
 κόπων πρὸς ὕμνησιν.

**Δ**εῦτε προσκυνήσωμεν εὐλαβῶς  
 ἐν αὐλείῳ χώρῳ  
 σπηλαιώδους μικροῦ Ναοῦ  
 Θείου Μητροφάνους  
 καὶ τοῦ Διονυσίου  
 Γεράσιμε, σὸν τάφον  
 τὸν χαριτόβρυτον.

**Χ**άριτι τῇ Θεία τερπνὰς ῥῥὰς  
 ὁ συνθεὶς Ἀγίων,  
 ὕμνογράφε θεοειδὲς,  
 χαῖρε, Ἀθωνῖτα  
 Γεράσιμε, Ὀσίων  
 νεολαμπῶν φαιδρότης  
 καὶ σεμνολόγημα.

**Ῥ**ύου τοὺς ἰκέτας σου πειρασμῶν,  
 θλίψεων καὶ ἄχθους  
 ψυχοκτόνου, θεοτερπῆς  
 ὕμνωδὲ Ἀγίων,  
 Γεράσιμε, τοὺς πίστει  
 ἀνευφημοῦντας ἄθλους  
 τοὺς νυχθημέρους σου.

**Π**ᾶσαι τῶν Ἀγγέλων αἰ στρατιαί,  
 Πρόδρομε Κυρίου,  
 Ἀποστόλων ἡ δωδεκάς,  
 οἱ Ἅγιοι πάντες,  
 μετὰ τῆς Θεοτόκου

ποιήσατε πρεσβείαν  
 εἰς τὸ σωθῆναι ἡμᾶς.

**Τὸ Τρισάγιον καὶ τὸ Ἀπολυτίκιον.**  
**Ἦχος πλ. α΄. Τὸν συνάναρχον Λόγον.**

**Σ**υνεργία τῆς Χάριτος κόσμῳ ἔλαμψας  
 ὡς ὕμνηπὸλος Ἀγίων,  
 ἐγκρατευτὰ θαυμαστέ,  
 Ἄννης Σκήτεως Μικρᾶς Ἁγίας ἔνοικε,  
 χρηστοθεΐας κορυφῇ  
 καὶ εὐχῆς καρδιακῆς,

Γεράσιμε, μυροθήκη·  
διὸ τιμῶντές σε πόθῳ  
θερμὰς εὐχὰς σου ἐκδεχόμεθα.

**Ἐκτενὴς καὶ Ἀπόλυσις, μεθ' ἣν ψάλλομεν τὸ ἐξῆς·**

**Ἦχος β´. Ὅτε ἐκ τοῦ Εὐλου.**

**Π**άντας καταφεύγοντας πιστῶς  
ταῖς ἀδιαλείπτους εὐχαῖς σου  
πρὸς τὸν Δεσπότην Χριστὸν  
ρύου περιστάσεων,  
παντοίων θλίψεων,  
νοσημάτων, συμπτώσεων,  
παθῶν χαμαιζήλων  
καὶ δεινῶν, Γεράσιμε  
πνευματοφόρητε,  
Σκῆτεως Προμήτορος Ἄννης  
τῆς Μικρᾶς θεόφρον οἰκῆτορ  
καὶ τοῦ Παρακλήτου ἐνδιαίτημα.

**Δ**έσποινα, πρόσδεξαι  
τὰς δεήσεις τῶν δούλων σου  
καὶ λύτρωσαι ἡμᾶς  
ἀπὸ πάσης ἀνάγκης καὶ θλίψεως.

**Τ**ὴν πᾶσαν ἐλπίδα μου  
εἰς σὲ ἀνατίθημι,  
Μῆτερ τοῦ Θεοῦ,  
φύλαξόν με ὑπὸ τὴν σκέπην σου.

**Δίστιχον.**

Γεράσιμε, ρύου ἐχθροῦ ἐπηρείας  
θαυμαστὴν λαμπροῦ ἔργου σου, Χαραλάμπη.

**ΤΕΛΟΣ**

**ΚΑΙ ΔΟΞΑ**

**ΤΩ ΜΟΝΩ ΑΛΗΘΙΝΩ**

**ΘΕΩ ΗΜΩΝ**

Ἀριθμ. Καταλ. Π. 853 / 27-1-21

